

Ngaahi Fakamo'oni Na'e Fekau'i 'e he 'Otuá 'a e Mali Tokolahí

I ho'o lau e ngaahi fakamatala ko 'ení, kumi e me'a na'e fai 'e he níihi fakafo'ituitui ko 'ení na'e tokonia ai kinautolu ke nau ma'u ha fakapapau fakalaumālie na'e fekau'i 'e he 'Otuá 'a e mali tokolahí.



“I he taimi na'e fuofua ako'i ai e tefito'i mo'oni 'o e mali tokolahí ne u pehē ko e toki kovi lahi taha 'eni kuó u fanongo aí; ko ia ne u fakafepakii ia 'aki hoku ivi kotoa, kae 'oua kuó u puke mo faingata'aia lahi 'aupito. Ka neongo ia, 'i he taimi ne fakalotoa ai au na'e tupu ia mei ha fakahā mei he 'Otuá 'o fakafou 'ia Siosefá, pea 'i he'eku 'ilo ia ko ha palōfitá, ne u fefá'uhi mo 'eku Tamai Hēvaní 'i ha lotu faivelenga, ke tataki totonu au 'i he taimi mahu'inga taha ko ia 'eku mo'uí. Na'e hoko mai 'a e talí. Na'e nonga 'eku fakakaukaú. Ne u 'ilo'i ko e finangalo ia 'o e 'Otuá” (Phebe Woodruff, in Edward W. Tullidge, *The Women of Mormondom* [1877], 413; na'e fakatonutonu 'a e faka'ilonga leá).



“Ne u fekumi 'i he folofolá pea 'i ha lotu loto-fakatōkilalo ki he'eku Tamai Hēvaní, ne u ma'u ai ha fakamo'oni ma'aku na'e finangalo e 'Otuá ke fokotu'u e tūutu'uni [o e mali tokolahí] 'i Hono Siasí. Ne u fai ai ha feilaulau ma'ong'onga ange 'i hano foaki 'eku mo'uí, he na'e 'ikai ke u toe 'amanaki 'e ui ko ha fefine lelei au 'e kinautolu ne u 'ofa aí. 'E [fēfē] nai ha'aku tali hoku konisēnisí [mo] tukunoa'i e fakamo'oni pau 'o e laumālie 'o e 'Otuá ki hono Fakahíhikii 'o e māmani ko 'ení?” (Zina Diantha Huntington Young, autobiographical sketch, Zina Card Brown Family Collection, Church History Library, Salt Lake City; na'e fakatonutonu 'a e sipelá mo e faka'ilonga leá).



“Naá ku feohi fakataautaha mo Siosefa Sāmita, ko e Palōfitá, 'i ha ta'u 'e hongofulu mā ua pe hongofulu mā fā, 'a ia naá ne fuofua ako'i mai ai e tokāteline ko 'ení, pea u 'ilo'i ia ko ha tangata 'o e mo'oni mo e langilangí. Ka neongo ia, 'oku 'ikai fakafalala 'eku 'ilo fekau'aki mo e mali tokolahí ki he'ene leá; na'e 'omi ma'aku 'e he 'Eikí ha fakamo'oni fakalangi 'o fakapapau'i mai 'Ene ngaahi akonakí, 'a ia he 'ikai lava 'e ha taha 'o to'o meiate au” (Lorenzo Snow, in Eliza R. Snow, *Biography and Family Record of Lorenzo Snow* [1884], 405).

- Ko e hā ha ngaahi ngāue faivelenga na'e fakahoko 'e he níihi fakafo'ituitui ko 'ení 'i he'enau 'ilo fekau'aki mo e mali tokolahí?
- 'Oku hanga fēfē 'e he'ete ma'u ha fakamo'oni ko ha palōfita 'a Siosefa Sāmita na'e ue'i fakalangi 'o takiekina e níihi fakafo'ituitui ko 'ení ke nau talangofua ki he fekau ko 'ení?
- 'E tokoni fēfē nai e ngaahi a'usia ko 'ení ki ha taha 'okú ne ma'u ha ngaahi fehu'i pe na'e ngāue nai 'a Siosefa Sāmita ko ha palōfita ue'i fakalaumālie 'a e 'Otuá, 'i he taimi naá ne fuofua fakahoko ai e mali tokolahí?